

پہلی بات

عام طور پر تین موسم مشہور ہیں؛ سردی، گرمی اور برسات۔ صحت و تدرستی کے لیے سردی کا موسم مشہور ہے حالانکہ اس موسم میں سردی سے بچنے کے لیے ہم گرم کپڑوں میں دبکے رہتے ہیں۔ گرمی کے موسم کو عام طور پر پسند نہیں کیا جاتا۔ تاہم طلبہ کو گرمیوں کی چھٹیوں کا بے چیزی سے انتظار رہتا ہے۔ کسانوں کے لیے بارش کا موسم بہت اہم ہے۔ بارش کے آتے ہی وہ بوائی کے کام میں جٹ جاتے ہیں۔ ہر موسم کے اپنے فوائد اور کچھ نقصانات ہیں۔ بتائیے آپ کو کون سا موسم پسند ہے؟ اس سبق میں بارش کے موسم کو کچھ اس انداز سے بیان کیا گیا ہے کہ یہ موسم اپنی پریشانیوں کے باوجود ہمیں خوبصورت نظر آتا ہے۔

جان پیچان

مشہور مراج نگار مجتبی حسین ۱۵ جولائی ۱۹۳۶ء کو گلبرگہ میں پیدا ہوئے۔ ان کی ابتدائی تعلیم والد صاحب کی نگرانی میں گھر پر ہوئی۔ انھوں نے عنانیہ یونیورسٹی سے بی۔ اے کیا۔ معاون مدیر کی حیثیت سے اخباروں میں ملازمت کی اور کالم بھی لکھے۔ ان کے طنزیہ و مزاجیہ مضامین، خاکوں اور سفر ناموں کے کئی مجموعے منظرِ عام پر آچکے ہیں۔ ان کی تخلیقات ہندی، انگریزی، روی، جاپانی وغیرہ زبانوں میں ترجمہ کی جا چکی ہیں۔ حکومت ہند نے انھیں پدم شری کے اعزاز سے نوازا ہے۔ ”قطع کلام“، ”سفر ختن لخت“، ”جاپان چلو جاپان چلو“ اور ”آدمی نام“ ان کی مشہور تصانیف ہیں۔ مجتبی حسین کا انتقال ۲۷ مئی ۲۰۲۰ء کو حیدر آباد میں ہوا۔



لبھیے جناب! آگئی برسات لیکن ذرا ٹھہریے۔ برسات کے آنے کی اطلاع ہم کیوں دیں؟ برسات تو اپنی آمد کا اعلان خود کر دیتی ہے۔ یہی تو وہ موسم ہے جو اس شان سے آتا ہے کہ لگتا ہے کسی بادشاہ کی سواری آرہی ہے۔ پہلے نقشب آوازیں لگائے گا۔ پھر تو پوپ کی سلامی ہوگی اور تب کہیں بادشاہ سلامت جلوہ گر ہوں گے۔ دوسرے ملکوں کی برسات کی بات ہم نہیں کرتے البتہ اتنا ضرور جانتے ہیں کہ ہمارے ملک کی برسات بڑی دلیر اور بہادر ہوتی ہے کیوں کہ وہ دشمن پر غفلت میں حملہ نہیں کرتی بلکہ اسے پہلے سے آگاہ کر دیتی ہے کہ لوہم آرہے ہیں، میدان چھوڑ کر بھاگ جاؤ۔ دوسرے یہ کہ ہماری برسات بڑی ذہین اور چالاک ہوتی ہے کیوں کہ یہ اسی وقت آتی ہے جب آپ گھر سے باہر ہوں اور جب آپ کے پاس چھتری بھی نہ ہو۔ تیسرا یہ کہ ہماری برسات کافی پڑھی لکھی بھی ہوتی ہے کیوں کہ یہ اخبار میں موسم کا حال پڑھتی ہے اور پھر ترددیدی بیان کے طور پر برستی ہے۔ بھلا بتائیے ایسا باضابطہ کردار کون سے موسم کا ہوتا ہے۔ دوسرے موسموں کا یہ حال ہوتا ہے کہ چوری چھپے آتے ہیں اور چلے جاتے ہیں۔ آپ یقین کریں کہ جب تک ہم اخبار سے درجہ حرارت معلوم نہیں کر لیتے تب تک نہ ہمیں سردی معلوم ہوتی ہے اور نہ ہی گرمی۔ ایسے موسموں کو لے کر کیا کیجیے گا! سچا موسم تو وہی ہوتا ہے جو آئے تو بس سارے ماحول پر چھا جائے۔ وہ اُمَّاً مَّدَ کر اور گرج گرج کر برنسے والی بد لیاں اور وہ کڑک کڑک کچنے والی بجلیاں جب آتی ہیں تو سارے ماحول پر چھا جاتی ہیں۔

برسات کا موسم بڑی امیدوں والا موسم ہوتا ہے۔ جب ہم چھوٹے تھے اور کبھی رات کو گھن گرج کے ساتھ طوفانی برسات

ہوتی تھی تو ہم ساری رات بستر میں پڑے اپنے دل میں اس امید کو پروان چڑھایا کرتے تھے کہ صبح جب ہم اسکول جائیں تو پتا چلے کہ سارا اسکول طغیانی میں بہہ گیا ہے۔ اسکول کے ساتھ ساتھ سارے ٹیچر بھی اپنی چھپریوں سمیت بہہ گئے ہیں اور ساری کتابیں بھی بہہ گئی ہیں۔ یہ اور بات ہے کہ جب ہم امیدوں والی رات گزار کر اسکول پہنچتے تھے تو اسکول جوں کا توں کھڑا ہوتا تھا مگر اس سے کون انکار کر سکتا ہے کہ برسات ہمارے دل میں سینکڑوں امیدیں پیدا کر دیتی ہے۔



ہمارے دل پر ہی کیا موقوف ہے، برسات کی آمد سے پہلے خود دھرتی کے سینے میں بھی بڑی امیدیں چھپی ہوتی ہیں جو بعد میں لاکھوں نئے منے ہرے بھرے پودوں کی شکل میں دھرتی کے سینے سے ابل پڑتی ہیں۔

برسات کے موسم کی ایک خوبی یہ ہوتی ہے کہ اس سے بچنے کے لیے ہر آدمی ہر ممکن کوشش کرتا ہے لیکن پھر بھی اس کوشش میں ہار جاتا ہے۔ سڑک پر جس کسی کو دیکھیے، وہ نہ صرف رین کوٹ میں بند ہوتا ہے بلکہ ایک عدد چھتری بھی اپنے ساتھ رکھتا ہے لیکن پھر بھی بھیگ جاتا ہے۔

برسات کے موسم کی ایک اور خوبی یہ ہوتی ہے کہ اس میں آدمی دوسرے آدمی کو پہچان نہیں پاتا کیوں کہ سارے ہی لوگ رین کوٹوں، ٹوپیوں اور چھپریوں کے نیچچھپ جاتے ہیں۔ اکثر ایسا ہوا کہ ہم مالک مکان سے اپنے گھر کی چھت کی شکایت کرنے ان کے گھر پہنچے اور وہ ہماری نظروں کے سامنے رین کوٹ میں چھپ کر گھر سے باہر نکل کر چلے گئے اور بعد میں ان کی بیوی نے بتایا، ”ابھی جو صاحب آپ کے سامنے رین کوٹ اوڑھ کر گزرے، وہ آپ کے مالک مکان ہی تو تھے۔“ اس کا بدله ہم نے اکثریوں لیا کہ جب مالک مکان ہم سے کرایہ مانگنے کے لیے گھر آتے ہیں تو ہم بھی رین کوٹ اوڑھ کر ان کی نگاہوں کے سامنے سے فاتحانہ گزرا جاتے ہیں۔ اینٹ کا جواب پھر سے نہ دیا جائے، نہ سہی لیکن اینٹ کا جواب اینٹ سے دینے میں کیا قباحت ہے؟

ہم نے ہر برسات میں مکان بدلنے کی پوری پوری کوشش کی لیکن پچھلی برسات کے ایک واقعے کے بعد ہم نے یہ کوشش ترک کر دی ہے۔ ہوا یوں کہ ایک رات لگاتار اور دھواں دھار برسات ہوتی رہی اور اس کے ساتھ ہی ہمارے مکان کی چھت بھی پٹکتی رہی۔ ہم ساری رات بھیگتے رہے۔ دوسرے دن ہم نے تہیہ کر لیا کہ اب مکان بدل کر رہیں گے۔ سومکان کی تلاش میں ایک محلے میں کوئی مکان خالی ہے؟



تمھارے محلے میں کوئی مکان خالی ہے؟
وہ بولا، ”بابو جی! ایک مکان خالی تو تھا مگر آپ نے یہاں آنے میں پورے چھے گھنٹوں کی تاخیر کر دی۔“
ہم نے پوچھا، ”کیا وہ مکان کرایے پڑاٹھ گیا؟“
اس پر وہ بولا، ”نہیں بابو جی! کل رات کی دھواں دھار برسات کی وجہ سے ابھی چھے گھنٹے پہلے وہ مکان گر گیا۔ اگر آپ چھے گھنٹے پہلے آتے تو آپ کو ضرور مل

جاتا۔" اس واقعے کے بعد بھلاکس کی شامت آئی ہے کہ وہ نیامکان تلاش کرے۔ لہذا بہم برسات کی آمد سے پہلے کھانی، نزلہ اور زکام کی دواوں کا اسٹاک جمع کر لیتے ہیں اور اس طرح اس چھت کا مقابلہ کرتے ہیں۔

برسات کے موسم کی ایک اور خصوصیت یہ ہوتی ہے کہ اس میں نئے نئے سماجی تعلقات اور آپ کے نئے نئے دوست پیدا ہوتے ہیں۔ فرض کیجیے آپ برسات میں اپنی چھتری کھولے سڑک پر چلے جا رہے ہیں کہ اچانک ایک صاحب آپ کے ساتھ ساتھ چلنگیں گے۔ تھوڑی دیر بعد وہ آپ سے بہت قریب آ جائیں گے۔ ایک بارہم نے ایک شخص کو اسی طرح اپنی چھتری کے نیچے پناہ دی تھی۔ آدمی صورت سے نہ صرف شریف لگتا تھا بلکہ وضع قطع سے یوں معلوم ہوتا تھا کہ اس نے ہماری چھتری کے نیچے آ کر ہماری چھتری کو عزت بخشی ہے۔ اسی لیے ہم کافی دور جا کر اسے گھر تک چھوڑ آئے۔ اتفاق سے دوسرے دن ہماری ملازمت کا انٹرو یو تھا۔ انٹرو یو میں پہنچ تو دیکھا کہ وہی شخص ڈائرکٹر کی کرسی پر بیٹھا ہے۔ اس نے ہم سے کوئی سوال نہیں پوچھا۔ صرف یہ کہا، "تم جاسکتے ہو۔ تمھارا انتخاب ہو چکا ہے۔" ہم جانتے ہیں کہ اس ملازمت کے لیے ہمارے پاس ایک ہی کو ایک لیفیکشن تھی اور وہ تھی ہماری چھتری۔ برسات کا موسم آتے ہی سڑکوں پر جا بجا چھتریاں ہی چھتریاں نظر آنے لگتی ہیں۔ مردوں کی چھتریاں الگ ہوتی ہیں اور خواتین کی الگ۔ اگرچہ اب مردوں اور عورتوں کے لباس کا فرق مٹا جا رہا ہے مگر خدا کا شکر ہے کہ چھتریوں کے معاملے میں ابھی جنس اتنی مشکل کو نہیں ہوئی ہے۔

برسات کے موسم کی ایک اور خصوصیت یہ ہوتی ہے کہ ان ڈنوں کیچڑ کی بالکل قلت نہیں ہوتی۔ کیچڑ آپ کو جا بجا مل جائے گی۔ کیچڑ کا سب سے بڑا فائدہ یہ ہے کہ اس پر سے پھسلنے میں بڑا مزہ آتا ہے۔ اتنا مزہ کہ بعض اوقات نہ صرف آپ کی ہڈی ٹوٹ جاتی ہے بلکہ چار پانچ سوروپیوں کا سوٹ بھی غارت ہو جاتا ہے۔ یہی وجہ ہے کہ لوگ بڑے اعلیٰ اور نفیس سوٹ پہن کر کیچڑ پر سے پھسلتے ہیں اور گھر جا کر آئینے میں اپنی صورت دیکھتے ہیں۔ ہم نے بڑے بڑے شہسواروں کو کیچڑ سے پھسلنے دیکھا ہے۔ جو بد قسم حضرات کیچڑ پر سے پھسل کر اپنے کپڑے خراب نہیں کر پاتے ان کے کپڑوں پر اب موڑیں کیچڑ اچھاتی پھرتی ہیں کہ لو بھئی، اُداس کیوں ہوتے ہو۔ یہ لو کیچڑ! اور پھر شرعاً آپ کا روم روم کیچڑ میں لٹ پت ہو جاتا ہے۔

معنی و اشارات

<table border="0"> <tr><td>قب</td><td>- وہ شخص جو بادشاہ یا امراء کی سواری کے آگے آواز لگاتا جاتا تھا</td></tr> <tr><td>ترید</td><td>- رد کرنا، کسی بات کے خلاف بات کہنا</td></tr> <tr><td>باضاط</td><td>- باقاعدہ</td></tr> <tr><td>طغیانی</td><td>- سیلا ب</td></tr> <tr><td>موقوف</td><td>- منحصر</td></tr> <tr><td>ایئٹ کا جواب } پھر سے دینا</td><td>{ کسی بھی بات کا جواب اور زیادہ برائی سے دینا</td></tr> </table>	قب	- وہ شخص جو بادشاہ یا امراء کی سواری کے آگے آواز لگاتا جاتا تھا	ترید	- رد کرنا، کسی بات کے خلاف بات کہنا	باضاط	- باقاعدہ	طغیانی	- سیلا ب	موقوف	- منحصر	ایئٹ کا جواب } پھر سے دینا	{ کسی بھی بات کا جواب اور زیادہ برائی سے دینا	<table border="0"> <tr><td>برائی</td><td>- قباحت</td></tr> <tr><td>پکّا ارادہ کرنا</td><td>- تہیئہ کرنا</td></tr> <tr><td>پان بیچنے والا</td><td>- پنواظری</td></tr> <tr><td>دیر</td><td>- تاخیر</td></tr> <tr><td>علیہ</td><td>- وضع قطع</td></tr> <tr><td>کو ایکیش</td><td>- لیاقت</td></tr> <tr><td>جسم</td><td>- قسم</td></tr> <tr><td>کمی</td><td>- قلت</td></tr> </table>	برائی	- قباحت	پکّا ارادہ کرنا	- تہیئہ کرنا	پان بیچنے والا	- پنواظری	دیر	- تاخیر	علیہ	- وضع قطع	کو ایکیش	- لیاقت	جسم	- قسم	کمی	- قلت
قب	- وہ شخص جو بادشاہ یا امراء کی سواری کے آگے آواز لگاتا جاتا تھا																												
ترید	- رد کرنا، کسی بات کے خلاف بات کہنا																												
باضاط	- باقاعدہ																												
طغیانی	- سیلا ب																												
موقوف	- منحصر																												
ایئٹ کا جواب } پھر سے دینا	{ کسی بھی بات کا جواب اور زیادہ برائی سے دینا																												
برائی	- قباحت																												
پکّا ارادہ کرنا	- تہیئہ کرنا																												
پان بیچنے والا	- پنواظری																												
دیر	- تاخیر																												
علیہ	- وضع قطع																												
کو ایکیش	- لیاقت																												
جسم	- قسم																												
کمی	- قلت																												

مشق



کہ ایک جملے میں جواب لکھیے:



- ۱۔ مصنف کو حکومت ہند نے کس اعزاز سے نوازا؟
- ۲۔ برسات کا موسم کس شان سے آتا ہے؟
- ۳۔ برسات کے موسم میں لوگوں کو پہچانا کیوں مشکل ہو جاتا ہے؟
- ۴۔ مصنف ساری رات کیوں بھیگتے رہے؟
- ۵۔ انٹرویو میں ڈائرکٹر کی کرسی پر کون بیٹھا تھا؟
- ۶۔ برسات کا موسم آتے ہی سڑکوں پر جابجا کیا نظر آتا ہے؟

کہ مختصر جواب لکھیے:

- ۱۔ برسات کی آمد کے منظروں کو مصنف نے کس طرح بیان کیا ہے؟
- ۲۔ برسات کو امیدوں والا موسم کیوں کہا گیا ہے؟
- ۳۔ مصنف نے مکان بدلنے کی کوشش کیوں ترک کر دی؟
- ۴۔ برسات کے موسم میں کچھڑے کے متعلق کن خیالات کا اظہار کیا گیا ہے؟

کہ جملوں کی صحیح جوڑیاں تلاش کر کے مکمل جملے لکھیے:

- الف۔** ہماری چھتری کو عزت بخشی ہے۔
- ب۔** کچھڑے سے پھسلنے دیکھا ہے۔
- ج۔** کردار کوں سے موسم کا ہوتا ہے۔
- د۔** سینکڑوں امیدیں پیدا کر دیتی ہے۔
- ہ۔** بالکل قلت نہیں ہوتی۔

- ۱۔ برسات ہمارے دل میں
- ۲۔ ان دنوں کچھڑ کی
- ۳۔ اس نے ہماری چھتری کے نیچے آ کر
- ۴۔ بھلا بتائیے ایسا باضابطہ
- ۵۔ ہم نے بڑے بڑے شہسواروں کو

درجہ بندی



کہ نیچے دیے ہوئے الفاظ مناسب موسموں سے متعلق خانوں میں درج کیجیے:

- آم - کرسمس - کولر - چھتری - دیوالی کی چھٹیاں - یوم آزادی - سویٹر -
سمی کی چھٹیاں - ہولی - یوم جمہوریہ - پولا

برسات

سردی

گرمی

کھ بنا یے ان میں سے کون سی کتاب مجتبی حسین کی نہیں ہے:

قطع کلام

غبارِ خاطر


آدمی نامہ



مرزا فرحت اللہ بیگ کی لکھی ہوئی ایک مزیدار کتابی، حاصل کر کے پڑھیں۔

سرگرمی/منصوبہ:

- ۱۔ بارش کے موسم میں ہونے والی بیماریوں سے بچنے کے لیے کیا احتیاطی تدابیر اختیار کرنا چاہیے؟ اپنے استاد یا سرپرستوں سے معلوم کر کے لکھیں۔
- ۲۔ اس سبق سے اپنی پسند کے پانچ جملے لکھیں۔



اعراب:

آپ حروفِ علت کے بارے میں جانتے ہیں۔ ایک بار پھر:

آ، اے، او، ای

کوادا کہیجے۔ آپ نے کیا محسوس کیا؟

یہی کہ یہ آوازیں کسی قدر طویل یعنی لمبی ہوتی ہیں۔ جیسے

کتاب میں تا پنجرے میں رے بلی میں لی

اب ان لفظوں کی آوازوں پر توجہ دیں:

آب میں آ، رس میں ر، ان میں ا، دن میں د، اُدھر میں اُ، صحن میں ض
ا، ر، د اور ص پر جو علامات لگائی گئی ہیں، وہ آ، او، ای سے مختصر ہیں۔ طویل آوازوں کو ا، و، ی سے لکھا جاتا ہے جبکہ مختصر آوازوں کے لیے ہم نے کچھ عربی علامات طے کی ہیں۔ انھیں زبر، زیر اور پیش کہا جاتا ہے۔ جنھیں اوپر کی پہلی، دوسری اور تیسرا مثالوں میں ظاہر کیا گیا ہے۔ ان علمتوں کو اعراب بھی کہتے ہیں۔

• درج ذیل الفاظ کے پہلے حرف پر اعراب لگائیے۔

گرج، امڈ، اسکول، طغیانی، وضع، اترتے، لباس، اداس



- ۱۔ میں برسات کے دس فائدے بتاسکتا/سکتی ہوں۔
- ۲۔ میں اس سبق کے مصنفوں کا زبانی تعارف کر سکتا/سکتی ہوں۔
- ۳۔ میں برسات اور گرمی کے موسم کا موازنہ کر سکتا/سکتی ہوں۔